

# आई-5 समिट कल से, इस बार 50 स्टार्टअप होंगे शामिल, पहली बार ऑनलाइन होगा पूरा इवेंट यह समिट स्टार्टअप को 5 साल में 14 करोड़ की फंडिंग दिला चुका

भास्कर संवाददाता | इंदौर

ग्रामीण महिलाओं को सशक्त बना रहे स्टार्टअप होंगे शामिल

4 अक्टूबर को समापन

आईआईटी व आईआईएम द्वारा मध्यभारत का सबसे बड़ा स्टार्टअप इवेंट आई-5 समिट 2 से 4 अक्टूबर तक होगा। यह समिट का छठा एडिशन है। 6 साल में यह पहला मौका है जब आई-5 समिट ऑनलाइन होगी। देशभर के 150 से ज्यादा स्टार्टअप ने समिट में शामिल होने के लिए रुचि दिखाई थी। आयोजकों ने तय मापदंडों के आधार पर करीब 50 स्टार्टअप को चुना। इसमें से 12 स्टार्टअप, फंडिंग हासिल करने के लिए गेट फंडेड इवेंट में निवेशकों के सामने प्रेजेंटेशन देंगे। बाकी 38 कंपनियां अपने उत्पाद की जानकारी देंगी। 5 साल में इस समिट से स्टार्टअप को 14 करोड़ रुपए की फंडिंग मिली है।

■ आई-5 समिट में ऑगमेंटेशन रियलिटी, आर्टिफिशियल इंटेलिजेंस, हेल्थ केयर, एड्यूटेक, वुमन एम्पॉवरमेंट, रूरल डेवलपमेंट सहित कई क्षेत्र अलग-अलग क्षेत्रों में काम कर रहे स्टार्टअप शामिल होंगे। गोपलोट कंपनी ने तैरते वक्त डूबने के डर को दूर करने वाला उपकरण तैयार किया है।

■ कंपनी के फाउंडर्स के मुताबिक यह एक तरह का प्लान्टेशन और ट्रेकिंग डिवाइस है। तैरते वक्त इसे आसानी से उपयोग किया जा सकता है। ये तैरने में मदद करने के साथ ही लोकेशन भी ट्रैक करता है। 100 प्लस स्टार्टअप भी इवेंट के दौरान प्रेजेंटेशन देगा। गांव की महिलाओं को अनुपलब्धता के कारण बेहतर उत्पाद नहीं मिलते।

■ तकनीकी ज्ञान की कमी के कारण वे ऑनलाइन अच्छे उत्पाद नहीं खरीद सकती। 100 प्लस गांव की महिलाओं के लिए ऑनलाइन शॉपिंग को आसान बनाने का काम कर रहा है। ई-शॉप्स खोली हैं। ये वचुअल रिटेल आउटलेट हैं। गांव की महिलाओं को फ्रैंचाइज पार्टनर के रूप में जोड़ा जाएगा।

समिट के पहले दिन इंफोसिस के पूर्व सीईओ और एमडी क्रिस गोपालकृष्णन, फिटनिटी की को-फाउंडर नेहा मोटवानी और बीसीजी के एमडी राहुल पानंदीकर संबोधित करेंगे। स्वागत भाषण आईआईएम के निदेशक प्रोफेसर हिमांशु राय देंगे। अंतिम दिन सुबह 9 बजे से गेट फंडेड, दोपहर 2 बजे से चाय पे चर्चा और शाम 4 बजे से स्टार्टअप एक्सपो शुरू होगा। इसके बाद समापन होगा।

